



QORTI TA' L-APPELL KRIMINALI

**ONOR. IMHALLEF
LAWRENCE QUINTANO**

Seduta ta' l-14 ta' Jannar, 2013

Appell Kriminali Numru. 389/2011

**Il-Pulizija
(Spt. Ramon Mercieca)
Vs
Joseph Mary Vassallo**

Il-Qorti,

1. Rat l-akkuža dedotta kontra l-appellant detentur tal-karta tal-identita` numru 171549(M), quddiem il-Qorti tal-Magistrati (Malta) bħala Qorti ta' Ġudikatura Kriminali talli għan-nom u in rappresentanza ta' Josies Estates Ltd., u/jew bħala persuna registrata mal-Kummissarju tat-Taxxa fuq il-Valur Miżjud skond l-Att tal-1998 dwar Taxxa fuq il-Valur Mizjud (Att Nru. XXIII ta' l-1998) u regolamenti magħmula bis-saħħha tal-istess Att, naqas sal-ħmistax-il jum tat-tieni xahar li jiġi wara l-aħħar jum li fih intemmu ż-żminijiet ta' taxxa relativi li tibgħat lill-Kummissarju tat-Taxxa fuq il-Valur Mizjud (5) id-denunzja, flimkien mal-ħlas dovut, li saru dovuti fil-perjodi li ntemmu mill-31 ta' Novembru 2008 sat-30 ta' Novembru 2009 u dan bi ksur

Kopja Informali ta' Sentenza

tal-artikolu 27, artikolu 66 u artikolu 76(c) ta' I-Att Nru. XXIII ta' I-1998.

2. Rat is-sentenza tal-Qorti tal-Magistrati (Malta) bħala Qorti ta' Ģudikatura Kriminali tad-29 ta' Settembru, 2011, li biha wara li rat I-artikoli 27, 66 u 76(c) tal-Kapitolu 406 tal-Ligijiet ta' Malta, sabet lill-appellant ħati ta' I-imputazzjoni miċċuba kontra tiegħu u kkundannat multa ta' tmien mitt Euro (€800.00).
3. Il-Qorti b'applikazzjoni ta' I-artikolu 76 ta' I-Att Nru. XXIII ta' I-1998 ordnat lill-imputat sabiex fi zmien tliet xhur jikkonforma ruħu mal-liġi u fin-nuqqas jeħel multa oħra ta' ħmistax-il Euro (€15.00) għal kull jum li matulu jkompli n-nuqqas wara li jgħaddi l-imsemmi żmien.
4. Rat ir-rikors tal-appellant minnu pprezentat fl-10 ta' Ottubru, 2011, li bih talab li din il-Qorti joghgħobha thassar u tirrevoka s-sentenza fejn sabet htija u I-piena inflitta fuqu dik ta' multa u multa addizjonali f'kaz ta' inadempjenza u minnflok ma ssibx lill-imputat hati tal-akkuzi u tilliberaħ minnhom.
5. Fliet l-atti kollha proċesswali.
6. Rat il-fedina penali aġġornata tal-appellant esebita mill-prosekuzzjoni fuq ordni tal-Qorti.
7. Semgħet iż-żewġ trattazzjonijiet magħmula mill-abbli Prosekuratur u mill-abbli Difensur.
8. Rat ukoll in-Noti tal-osservazzjonijiet ippreżentati minnhom kif ukoll I-Avviż Legali Numru 112 tas-sena 2012 li għalihi saret referenza mill-abbli Difensur.
9. Rat illi l-aggravju tal-appellant huwa s-segwenti u čioe':-

1. Illi l-provi mressqa mill-prosekuzzjoni huma monki u f'ħafna aspetti ma jissodisfawx ir-rikjesti ta' prova fil-Qorti Kriminali. Il-prosekuzzjoni ma għabeb ebda prova dwar l-allegat ammont dovut li l-esponenti għandu jħallas jew il-bilanċ dovut u din il-mankanza ta' prova essenzjali

tippreġudika bil-kbir id-drittijiet tal-esponenti minħabba I-fatt li tinneġa lill-esponenti jikkonfermax jew jikkontesta dan I-ammont hekk allegatament dovut. Dan ifisser illi I-esponenti ma jafx kemm għandu jħallas jaf biss li gie kkundannat li għandu jħallas xi ammont li tagħti lok ta' abbuż billi I-Kummissarju tat-Taxxa fuq il-Valur Miżjud jista' jimponi kwalunkwe somma li jaħseb hu li huwa ġust mingħajr ma jħalli lill-esponenti I-oppontu `li jikkontesta dan I-ammont f'din il-Qorti, jew, jekk jikkontesta dan I-ammont f'xi forum iehor tibqa` tgħodd il-multa ta' kuljum u propju I-Ligi tipprojbixxi din il-possibilita` ta' abbuz. L-esponenti għandu dritt jkun jaf eżatt ta'xhix qiegħed jiġi akkużat. Illi f'dan il-każ jirriżulta illi I-esponenti daħħal il-VAT return pero` baqa` bilanc, liema bilanc ma giex stabbilit f'din il-kawza. Għalhekk il-provi mressqa f'din il-Qorti huma neqsin mill-aħjar prova, liema prova I-prosekuzzjoni jekk ikun jaf b'din il-prova huwa obbligat li jressaq din il-prova u liema prova ma ġietx imressqa. Illi ukoll għandu jkun hemm "equality of arms" fis-sens li għandu jiġi stabbilit I-ammont dovut sabiex I-esponenti jkun jaf x'ghandu jħallas u mhux tkun fid-diskrezzjoni tal-Kummissarju fuq il-Valur Miżjud mingħajr ebda dritt ta' kontestazzjoni.

2. Illi s-sentenza hija nieqsa minn kull motivazzjoni minħabba I-fatt li I-esponenti ssottometta dan il-punt legali u din il-Qorti ma daħħlitx fil-mertu tiegħi fis-sentenza tagħha. L-unika haga li din il-Qorti qalet fis-sentenza tagħha illi "ghal dawn il-motivi tikkundanna" mingħajr ma ssemmi x'inhuma I-motivi I-ghaliex cahdet is-sottomissjoni legali daqshekk importanti sollevat fit-tieni aggravju.

Ikkonsidrat

L-Ewwel Aggravju

10. Li I-ewwel aggravju huwa dwar apprezzament tal-provi b'mod partikolari dwar x'bilanċ għandu jagħti I-appellant fuq il-VAT return li huwa ssottometta.

11. Li din il-Qorti reġgħet semgħet ix-xhieda mill-ġdid u dawn kien s-segwenti:

(a) Is-sinjura Connie Azzopardi, rappreżentanta tal-VAT li qalet li l-appellant kien ippreżenta d-denunzja iżda l-pagamenti ma kienx sħiħ. Meta jidħlu denunzji bla pagamenti jitqiesu daqs li kieku ma daħħlux fid-dipartiment. L-ammont dovut huwa madwar €34,000 u dan l-ammont kien dovut sal-jum qabel ma xehdet. Ix-xhud kienet infurmata li l-appellant ipprova jibbenefika mill-iskema li hemm bħal issa. Allura ġerti pagamenti daħħluhom fuq denunzji li huma aktar reċenti biex ikunu jistgħu jibbenefikaw iżda ma daħħlux fuq dawn id-denunzji partikolari.

(b) Is-sur Chris Abela, desk Officer fir-Registrar of Companies, I-MFSA li indika minn kienu d-diretturi tas-soċjeta' Josie's Estates Limited bejn it-30 ta' Novembru 2008 u t-30 ta' Novembru 2009. Fost dawn hemm Joseph Vassallo (ID 171549(M)) u Joseph J. Vassallo (ID 160081(M)).

12. L-ewwelnett l-appellant sostna li huwa ma kienx jaf kemm kien il-bilanč li għandi jagħti. Effettivament dan wieħed jista' jkunu jafu mill-kalkoli meta jimgħad l-I-VAT return u għalhekk jekk kienet ippreżentata l-I-VAT return bi ħlas anqas minn dak li kkalkula l-appellant stess, allura logikament l-ammon mibgħut lid-Dipartiment tal-VAT kien anqas milli suppost bagħnat.

13. Iżda barra minn hekk telgħet ir-rappreżentant tal-VAT u semmiet is-somma ta' €34,000 bħala bilanč fuq il-perjodu 31 ta' Novembru 2008 sat-30 ta' Novembru 2009 u dan kien skont kif rat ir-records hi lejliet li xehdet. Filfatt ix-xhud spjegat ukoll li l-appellant seta' għamel xi pagamenti oħrajn iżda dawn kienu għal perjodi ta' taxxa differenti minn dak il-perjodu indikat fiċ-ċitazzjoni u allura ma jistgħux jingħaddu mas-somma mibgħuta mill-appellant għall-perjodu in kwistjoni.

14. L-appellant jissottometti wkoll li ma kienx hemm 'equality of arms' quddiem il-Qorti tal-Maġistrati minħabba

li fiċ-ċitazzjoni ma kienx hemm indikat l-ammont tal-bilanc dovut. Dwar dan l-appellant m'għandux raġun. L-equality of arms hija nozzjoni proċedurali li biha l-Prosekuzzjoni u d-Difiża jkollhom l-istess ċans li jressqu l-provi tagħhom u jaġħmlu l-eżamijiet u l-kontro-eżamijiet tax-xhieda. Għalhekk il-prinċipju msemmi ma japplikax għal meta ċ-ċitazzjoni ma tindikax xi bilanc dovut. L-appellant kellu kwalunkwe ċans biex iressaq il-provi tiegħu u biex isaqsi lill-Prosekuzzjoni kemm kien il-bilanc dovut jekk hu ma kienx jaf. La kellu dan iċ-ċans ma jistax wieħed jilmenta dwar nuqqas ta' equality of arms.

15. Fuq kollox huwa magħruf li ċ-ċitazzjoni hija biss ‘avviso a comparire’ u li bizzżejjed ikun fiha dettalji bažiċi biex wieħed ikun jaf fuqhiex għandu jirrispondi. Il-Qrati Maltin dejjem imxew ma’ dan il-prinċipju kull meta tqajjem xi aggravju dwar il-kontenut taċ-ċitazzjoni quddiem il-Qorti tal-Maġistrati.

16. L-appellant sostna wkoll li l-Avviż Legali 112 tas-sena 2012 biddel is-sitwazzjoni għaliex ta deadlines ġodda għall-ħlas. Is-sentenza ngħatat fid-29 ta’ Settembru 2011 waqt li l-Avviż Legali ġareġ wara kif tindika d-data tiegħu. Fuq dan il-punt inħalea l-aktar ħin u d-diżza saħansitra saħqet fuq konfliett għaliex, skont hi, l-istess Dipartiment Tal-VAT qed jinsisti fuq is-sentenza li ngħatat fil-konfront tal-appellant u fl-istess ħin bagħtitlu ittra biex itħiha ċans jikkonforma ruħu.

17. Fil-fehma tal-Qorti m'hemm ebda konfliett. L-Avviż Legali 112 tas-sena 2012 huwa intiż beix ittaffi l-ammont ta’ interassi u penalitajiet amministrattivi dovuti. Bizzżejjed wieħed iħres lejn it-titolu tal-Avviż Legali u lejn it-titolu ta’ Annex A. Dan tal-aħħar jgħid hekk:

‘Conditions and Procedures for the Remittance and Procedures for the Remittance of Interests and Administrative Penalties incurred under the Acts.’

18. Dan l-Avviż Legali mkien ma jsemmi li ser jitbaxxew il-bilanci dovuti bħala taxxa tal-VAT, jiġifieri dik li kienet dovuta wara li wieħed iqis x’taxxa kien ħallas u x’taxxa kien ġabar. Dik baqgħet bla mittiefsa.

19. Lanqas ma jirriżulta minn dan I-Avviż Legali li I-Leġislatur ħassar xi dispožizzjoni ta' natura kriminali mill-Kap 406 jew li ta xi forma ta' amnistija fuq xi sentenzi li ngħataw.

20. L-appellant jirreferi spċifikament għall-paragrafu 4(b) ta' Annex A li jgħid hekk:

'(b) all tax returns which were not submitted and which were due by the 15th October 2100 are furnished by not later than the 15th April, 2012.'

Jgħid ukoll li dan iż-żmien kien estiż u li pagament kellu jsir sal-31 ta' Mejju 2012 u li wara din id-data kienet estiżha.

21. Bir-rispett kollu, bħalma wiegbet tant tajjeb il-Prosekuzzjoni fin-nota responsiva tagħha, dan kollu m'għandu x'jaqsam xejn mas-sottomissjonijiet orali li saru mid-difiża u lanqas ma jbiddel is-sitwazzjoni legali tas-sentenza li ngħatat f'dawn il-proċeduri.

22. Il-Qorti qed tikkonkludi li m'hemm ebda bażi għall-ewwel aggravju tal-appellant u qegħda tiċħdu.

It-Tieni Aggravju

23. L-appellant jissottometti li s-sentenza hija nieqsa mill-motivazzjoni. Bir-rispett kollu, dan mhux eżatt. Infatti I-Qorti tal-Magistrati għamlet din ir-rimarka:

'Illi mill-provi prodotti jirriżulta li d-denunzji in kwistjoni ġew ppreżentati bi ħlas parżjali tat-taxxa dovuta.'

24. Iżda barra dan I-artikolu 382 tal-Kap 9 ma jqisx il-motivazzjoni bħala element essenzjali tas-sentenza. Il-Qrati tagħna dejjem qalu li sentenza tibqa' validu għalkemm mhix motivata.

25. Il-Qorti għalhekk qed tiċħad dan it-tieni aggravju wkoll.

Konklużjoni

26. Il-Qorti qed tiċħad l-aggravji kollha tal-appellant u għaldaqstant qed tikkonferma s-sentenza mogħtija fid-29 ta' Settembru, 2011 fl-intier tagħha.

< Sentenza Finali >

-----TMIEM-----